



Rafael HÜSEYNOV
Akademik

Səni nə gözlədiyindən tam xəbərsiz qalaraq nigaranlıq məngənəsində çırpınmaqdan ağır duyğu olmaz. Ümidi hər yerdən üzülmüş, evindən-eşiyindən ayrılaraq günlərdən bəri dustaqxanada qara-qura fikirlərin üzdüyü gənc Balaş, nəhayət ki, sevinir. Ona görə sevinirdi ki, şad xəbər almışdı. Sevinirdi ki, nəhayət, məchulluq, namüəyyənlik bitir, sevinirdi ki, yaxşı-yaman, aqibətləri aydınlaşır.

Hər saati azadlıqdadından qat-qat uzun görünən həbsxana günlərinin növbətilərindən birində yerləşdikləri kameranın qapısı açılır və deyirlər: "Qalxın!"

Dörd divar arasına sıxıldığı bu günlər ərzində dustaq yoldaşlarından, ətrafdakıların yaşlısından-cavanından ha xəbər öyrənməyə çalışmışdısa ki, atası haradadır, heç bir fərli soraq ala bilməmişdi.

İndi gecənin bir aləmi idi, deyirdilər "Qalxın!" və hamısını doldururlar maşınlara.

Ömrün ağırlığı çökmüş vərəqlər

Həbsxananın iri dəmir darvazaları yenidən açılır. Kimsə pıçıldayır ki, buradan çölə iki yol var: ya bizi Nargin tərəfə aparacaqlar, ya da neft mədənləri sarı ki, güllələyəndən sonra köhnə, istifadədən çıxmış quyularda basdırsınlar. Bu da ola bilər ki, yaxşı qurtaraq, güllələnməyək.

Bu güllələnməmək, guya yaxşı qurtarmaq da nə imiş? Dustaqlar danışdılar ki, ola bilər, bizi Qazaxıstan, Sibir tərəfə sürgün etsinlər.

Dustaqlar belə təşvişli sualların əsiri ikən onları Xəzərin sahilinə gətirir, gəmilərə mindirməyə başlayırlar.

Bu əsnada hamısının fikrindən keçir ki, deyəsən, Nargin məsələsi dəqiqləşdi, bizi Nargin adasında güllələnməyə aparırlar.

Çünki 1937-ci ilin əzəzil tuthatutlarından sonra Narginin əslində bir ölüm adası olması hər kəsin beynində qətiləşmişdi. Ancaq adamla ağzınacan dolu, heç oturmağa yer olmayan gəmi asta-asta yola düzəlir. Saatlar ötür, baxırlar ki, yox, deyəsən, Nargin məsələsi deyil. Hesabla Narginə çoxdan çatmalıydılar.

Gedirlər, gedirlər və nəhayətdə elan olunur ki, az sonra Ənzəliyə çatacağıq. Beləcə, səbahlarda Azərbaycanın tanınmış şairlərindən olacaq Balaşın həyatındakı ilk böyük sürgün, əvvəlinci mühacirlik başlanır.

İran da, Güney Azərbaycan da ona ata-baba yurdu idi. Əslində həm də Vətən idi. Quzey Azərbaycansa onun elə əsl Vətəni idi - burada doğulmuşdu, bu torpağın üstündə iməkləmişdi, ilk addımlarını bu torpağın üzərində atmışdı. İndi onu buradan - Vətəndən sürgün etmişdilər, Balaş Vətəndən obiri Vətənə mühacirətə gedirdi.

(Davamı 3-cü səhifədə)

ÖMRÜN AĞIRLIĞI ÇÖKMÜŞ VƏRƏQLƏR

(Əvvəli 2-ci səhifədə)

Sonra ömrü o mühacirətlə bu mühacirət, o Vətənə bu Vətən arasında keçəcək. Uzun yaşayacaq və payına düşən ömür möhləti ərzində, doqquz onilən içərisində çox həftələr, çox aylar, çox illər tamamlanacaq. Ancaq onun əbədi mühacirəti ömrünün axırınadək bitməyəcək.

Dodaqları qurumuş
Susuz bir torpağın mən.
Sinəmdə cadara bax.
Budağından ayrılış
Yaşıl bir yarpağın mən.
Qopduğum çınara bax.
Şimşəkləri çaxanda
Bir bahar buluduyam
Göylərin sinəsində.
Tələtümü susmamış
Bir vulkanın oduyam
Mən Odlar ölkəsində.
Fırtınası yatanda
Ümmandan ayrılışmışam
Ümmana dönmək üçün.
Bir fırtına quşuyam,
Tufandan ayrılışmışam
Tufana dönmək üçün.

İnsan əcaib məxluqdur. Bədbəxtliklərin, zəlalətlərin içərisində də bəxtiyar olmağı bacarır. Balas gənc, heç gənc də yox, yeniyetmə bir insan idi, 17 yaşı vardı. Artıq bu balaca ömrü boyunca dəfələrlə şahidi olmuşdu ki, həyatının mənasını seirdə, ədəbiyyatda gören, dünyanın ən ali ləzzətini yazıb-yaratmaqda tapan neçə böyük insanı mehvi ediblər, sürgünlərə göndəriblər, adlarını diri-diri tarixdən siliblər. Balas, digərləri kimi, Sibir gəder-gəlməzlərinə yollanmışdılar.

Əslində o da elə həmin yolu gedən kimi idi. Balasın digərləri kimi güllüyə tutulmuşdularsa da, o da güllələnilib öldürülənlərdən fərqli deyildi. Əslində onu diri-diri güllələmişdilər də, sürgünə də göndərmişdilər.

1938-ci ilin yazdan çox boz payızına bənzəyən mayında Ənzəliyə düşərkən onun içərisindən keçən bu düşüncələri. Üstündən 50, 60 il sovuşandan sonra bu əhvalatları danışdı. Ancaq o hissiyyatı hələ də soyuyamışdı.


Ailə faciələr girdabının içərisində idi - Balasın özündən əvvəl atasını tutub aparmışdılar, axıracan da öldürüldüyündən xəbəri çıxmıdı.

Anasını apardılar, özünü tutdular, anasının başına nə işlər gəldi, bundan da bixəbər qaldı. İndi bu böyük dünyada tək-tənha, acıq, mağmun və sabahına heç bir ümid olmayan günün ağuşu içərisində qorib Ənzəlidə idi. Ancaq bədbəxtliklərin içərisində olduğu bu anda elə hadisə baş verir ki, Balas düşüb olur xoşbəxtlərin xoşbəxti: qəfildən anası da qarşısına çıxır, atası da.

Onları da, əslən İrandan olan digərləri kimi, Bakıdan Ənzəli tərəfə sürgün eləmişdilər. Görüşürlər, qucaqlaşırırlar, bir-birini üz kimi yalayırırlar. Artıq ıxtıyarlaşmış Balas müəllim səksəni keçəndən, sonra doxsanı astanasında o günləri, o günlər gedişindəki bir əziz axşamı həyəcanla, rıqətlə xatırlayırdı. Deyirdi ki, həm yolun yorğunluğu, həm

də fikir-zikir məni elə üzmüşdü ki, ata-anamla görüşdüyüm gecəni daş kimi yatmışam. Səhərə yaxın ayıldım. Təbii ki, atam da, anam da məndən bəşbətər yorğun idilər. Ancaq gözümlə açanda gördüm ki, anam da, atam da başımın üstündə dayanırlar. Sən demə, səhərəcən göz qırpmadan yatmayıblar, səhərəcən mənə baxırlarmış.

Demək, o gecənin içərisində bu qədər müsibətlərin müqabilində həmin ata da, həmin ana da xoşbəxt imiş. Balalarını tapmışdılar, yenidən qovuşmuşdular. Hər halda təzə bir ümid yaranmışdı ki, bir yerdədilər, tamamilə yeni bir yol başlamış imkənləri var. Düşünürdülər ki, burada



həyatlarını necə qursunlar.

Ata ilə uşağdan fərqli olaraq, ana həbs olunmamışdı, ona görə də evdən çıxanda onların götürə bilmişdi. Hər halda bəzək-düzəyindən, qır-qızıldan əlində-ovcunda nələrsə vardı. Onları satıb bir müddət dolana bilirdilər. Odur ki, xəyallarında gələcək qururdular. Düşünürmüşlər ki, əvvəlcə Ənzəlidə qalsınlar. Əgər burada münasib güzəran qura bilsələr, iş tapmaq mümkün olsa, onda Ərdəbilə yollansınlar. Hər halda orada qohum-əqrəbə çoxdur, ümidlər vardı, həm də az deyildi.

İstər Abizadələr ailəsi, istərsə də Bakıdan İrana sürgün edilmiş digərləri çoxdan yadırgadıqları xoş xəbərlər eşitmək arzusunda idilər.

Lakin əhəstə-əhəstə qorubildikdəki həyata daha dərin sirayət edtikdə, köhnə günlərlə buradakı dolanışığı müqayisə edtikdə görürlər ki, yerlə göy fərq var.

Rza şah mütləqiyyəti İrani elə kökə salıbmış ki, hamı qan ağlayırmış. Ona görə də gələnlərin əksəriyyəti artıq ayaqları bura deyindən bir neçə ay sonra geriye necə qayıtmaq yolları haqda fikirlişirdi.

Lap başlanğıcda tək-tək adamlara, ən fərsətlilərə nə köçəldəsa canını qurtarmış, qaçib geriye qayıtmaq müyəssər olur. Bu adamlar İrana Sovet İttifaqından sürgün edilmişdilər. Oradakilər 1937-1938-ci illərin qırğını görmüşdülər. İndi görün buralar nə kökdə imiş, vəziyyət nə qədər düzəlməmiş ki, oranı buradan üstün tutur, geriye qayıtmağa şə göstəriridilər. Ancaq bir qədər sonra məlum olur ki, heç geriye qayıtmaq da mümkün deyil.

İran tərəfdə sərhədə nəzarət, sən

deyən, ciddi deyildi, birtəhər onların diqqətindən yayınıb keçmək olurdu. Ancaq sovet sərhədində sərhəddçilər ayaq-sayıq dayanıbmış. Çox keçmədən camaat arasında bu söhbətlər də yayılır ki, sərhədi keçmək istəyənlərin çoxunu sovet sərhəddçiləri tutub, qayıtarıb İrana təhvil veriblər. Ona görə də əksəriyyət təleyi ilə barişir, anlayır ki, daha buradan qurtulmağa nəticə yoxdur. Bir halda ki qismət bəldir, qalıb necə yaşamağın çəmini tapmaq lazımdır...

Balaşgilin ailəsi baxır ki, Ənzəlidə dolanışığı daha sıxıntılıdır, burada başacan duruş görə bilməyəcəklər. Qət edirlər Ərdəbilə köçsünlər. Hər halda Ərdəbilədə söykənəcəkləri var-

nun inamli etirazları ona təsirsiz də ötürür. Yaxınları yığısaraq onlara bir koma düzəltdi - yaşayacaq yerləri vardı. Ancaq günlərin gedişi onları hər halda vadar edir ki, Hacı Səlim qışlağından çıxaraq Ərdəbilə - səhərə köçmək barədə düşünsünlər.

Savadsız ata-anasından fərqli olaraq, məktəb oxumuş, bütün gələcəyi qarşıda olan Balasın bu kəndə sığınmayan ayrı niyyətləri də vardı.

O gəlib düşmüşdü İrana, buradan başqa çıxış yolu yoxdu, burada yaşamağıydı. Ancaq nə ərəb əlifbasını bilirdi, nə farscanı. Soraq-soraq onu yönləndirər qonşudakı Mirzə Səlimin yanına. Mirzə Səlimin evinə başqa öyrənmək istəyənlər də gəlib-gedərmiş. Mirzə Səlim həm farscanı, həm də yazıb-oxumağı öyrədir. Ancaq elə ilk günlərdən Balasın başqa şagirdlərindən çox fərqləndiyini görür. Balas savadıyla da, ədəbiyyatı yaxşı bilməsi ilə də, qabiliyyəti ilə də Mirzə Səlimin diqqətini çox çəkir. Ancaq təkcə Mirzə Səlimin yox. Mirzə Səlimin Səlimi adlı bir qızı da varmış. Bir axşam növbəti dərsə gələndə Balası müəllimi Mirzə Səlim yox, onun qızı qarşılayır.

Xanım qayıdır ki, atam bərk xəstələnib, zökəm olub. Məndən xahiş etdi ki, hələlik bir neçə gün onu əvəz edim. Siz tək deyilsiniz, başqa gələnlərlə də dərsi özüm aparacam.

Elə ilk təmaslarından isinişirlər. Səlimi qayıdır ki, atamla söhbətlərini gəndən eşitmişəm. Bilirəm ki, siz başqalarına nisbətən çox biliklisiniz.

Balas təsdiqləyir ki, mən Bakıda 10 il məktəb oxumuşam, əlbəttə, fərqiymiz olmalıdır: "Mənim bilmədiyim yeganə ərəb əlifbası, bir də fars dilidir ki, görək bunlara yaxşı şeyyələnmək".

Bələcə bir neçə dərsi Səlimi aparır. Görünür, bu, onun ilk müəllimliyi deyilmiş, məşğələləri ustalıqla idarə edirmiş, elə Mirzə Səlimin apardığı dərslər kimi idi - məzmunsuz, cazibəli. Fəqət yazdıqca, mətnləri oxuduqca, söhbətləşdikcə arada baxışları da toqquşurdu. O baxışların toqquşmasından onun da, bunun da üroyinə nəse bir köz düşmüşdü.

Balas Azəroğlu tezliklə ayrı düşəcəyi bu qız haqqında çox sonralar şeirlər yazıb. Ömrünün axıncacan onu unutmurdu və ona "ilk məhəbbətim" deyirdi. Özünün etirafıyla birinci sevgisi idi. Ancaq nə onun özü, nə Balas tərəfindən bu sevgi etirafı dilə gətirilməmişdi. Bu sevginin varlığı hərdən bir-birine toxunan əllərin hərərətində, toqquşan baxışlarının sonra bir-birindən ayrılma mənsində görünmüşdü. Az müddət sonra məlum olur ki, onlar da, bunlar da köçməlidirlər. Mirzə Səlim qızı Səlimni götürüb Ərdəbilin bir başqa kəndinə yollanırlar, Balasgilin ailəsi də Ərdəbil şəhərinə köçmək qərarına gəlir.

Bu, Balasın həyatının lap əvvəlindən alınma, ömrünə yazılan ayrılıqların daha biri idi.

(Davamı var)